

देवदासी निर्वाह अनुदानात वाढ करणेबाबत.

महाराष्ट्र शासन

महिला व बाल विकास विभाग,
शासन निर्णय क्रमांक : संकीर्ण-२००७/प्र.क्र.१९४/का-२,
नवीन प्रशासन भवन, ३ रा मजला,
मंत्रालय, मुंबई-४०००३२.
दिनांक : २५ जानेवारी, २००८.

वाचा :- (१) शासन निर्णय महिला व बाल विकास विभाग, क्रमांक डीआरएस-१०९७/प्र.क्र.१०/का-२, दि.२.९.९७.
(२) शासन निर्णय महिला व बाल विकास विभाग, क्र. ८९/२००१/ डीआरएस-२०००/प्र.क्र.४१६/का-२,
दि.१५.६.२००१

प्रस्तावना :- महिला व बाल विकास विभागामार्फत शासन निर्णय दि.२.९.१९९७ अन्वये दि.१.७.९७ पासून ४० वर्षांपेक्षा जास्त वय असलेल्या देवदासींना दरमहा रु.३००/- इतके अनुदान मंजूर करण्यात आले आहे. त्यानंतर देवदासींच्या पुनर्वसनासंदर्भात वेळोवेळी जे विविध शासन निर्णय निर्गमित केले होते ते सर्व निर्णय अधिक्रमीत करून उपरोक्त वाचा क्र.२ मधील दि.१५.६.२००१ च्या शासन निर्णयान्वये ते एकत्रित करून निर्गमित केले आहेत. सदरहु योजना सुरु झाल्यापासून निर्वाह अनुदानात कोणतीही वाढ करण्यात आलेली नाही. सन १९९७ पासून आतापर्यंत झालेल्या वाढत्या महागाई निर्देशांकाचा विचार करता देवदासी निर्वाह अनुदान वाढविण्याचा प्रस्ताव शासनाच्या विचाराधीन होता.

शासन निर्णय :- वरील प्रस्तावनेत नमूद केल्याप्रमाणे देवदासींना सध्या देण्यात येणाऱ्या रु.३००/- इतक्या निर्वाह अनुदानावरून माहे सप्टेंबर, २००७ पासून रु.५००/- इतकी वाढ करण्यास शासन मंजूरी देत आहे.

२. देवदासींना निर्वाह अनुदान देणेसंदर्भात इतर अटी व शर्ती उपरोक्त शासन निर्णय क्र.२ दि.१५.६.२००१ मध्ये नमूद केल्याप्रमाणे राहातील.

३. यावरील होणारा खर्च मागणी क्र. “ एक्स-१, २२३५-सामाजिक सुरक्षा व कल्याण, ०२-समाजकल्याण, १०३- महिला कल्याण, (१७) (०१) देवदासी निर्वाह अनुदान (२२३५ २५०१) ३१-सहाय्यक अनुदान” या लेखाशिर्षाखालील खर्ची टाकण्यात यावा. तसेच सन २००७-२००८ या आर्थिक

वर्षातील माहे सप्टेंबर, २००७ ते माहे डिसेंबर, २००७ या चार महिन्यांच्या कालावधीतील निर्वाह अनुदानाचा वाढीव खर्च भागविण्यासाठी शासन ज्ञापन, वित्त विभाग क्र.आकनि-११.०८/७४/अर्थसंकल्प-७, दि.१६.१.२००८ अन्वये आणि संगणक शाखा, आकस्मिकता निधी संकेतांक क्रमांक ८०००-३३४-५ अन्वये मंजूर करण्यात आलेल्या रु.३५,२४,०००/- (रुपये पसतीस लक्ष चोवीस हजार फक्त) आकस्मिकता निधीतून घेतलेल्या अग्रीम रक्कमेतून भागविण्यात यावा.

४. याकरिता आयुक्त, महिला व बाल विकास आयुक्तालय, महाराष्ट्र राज्य, पुणे यांना नियंत्रक अधिकारी म्हणून घोषित करण्यात येत आहे. त्याचप्रमाणे “आयुक्त, महिला व बाल विकास आयुक्तालय, महाराष्ट्र राज्य, पुणे यांनी आकस्मिकता निधीमधून खर्च करण्यासाठी आहरण व संवितरण अधिकाऱ्याकडे रक्कम सुपुर्द करण्यासंबंधीच्या आदेशात /पत्रात आगाऊ रक्कमेतून खर्च करताना सादर करण्यात येणाऱ्या देयकावर **आकस्मिकता निधी अग्रीम-शासन ज्ञापन, वित्त विभाग क्र.आकनि-११.०८/७४/अर्थसंकल्प-७, दि.१६.१.२००८ अन्वये आणि आकस्मिकता निधी संकेतांक क्रमांक ८०००-३३४-५ अन्वये मंजूर** असे लाल शाईने लिहावे अशी स्पष्ट सूचना त्या आदेशात/पत्रात अंतर्भूत करावी व ही सूचना लाल शाईने अधोरेखित करावी. ”

५. प्रस्तुत प्रकरणी अग्रीमातून प्रत्यक्ष देण्यात आलेल्या वाढीव निर्वाह अनुदानाच्या खर्चाचा जिल्हानिहाय एकत्रित तपशिल जबाबदार अधिकाऱ्याच्या स्वाक्षरीसह तातडीने दोन प्रतीत शासनास सादर करावा.

६. हा शासन निर्णय, वित्त विभागाच्या सहमतीने वित्त विभागाच्या अनौपचारिक संदर्भ क्र.७८९/०७/व्यय-६, दि.४.१.२००८ व अनौपचारिक संदर्भ क्र.०६/०८/अर्थ-७, दि.५.१.२००८ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

सही/-

(श. पा. वारे)

उप सचिव, महाराष्ट्र शासन

प्रति,

मा.राज्यपालांचे सचिव, राजभवन, मुंबई.

मा.मुख्यमंत्र्यांचे प्रधान सचिव, मंत्रालय, मुंबई.

मा.उपमुख्यमंत्र्यांचे सचिव, मंत्रालय, मुंबई.

मा.सर्व मंत्री / राज्यमंत्री यांचे खाजगी सचिव, मंत्रालय, मुंबई.

महालेखापाल १ /२, (लेखा परिक्षा) (लेखा व अनुज्ञेयता) मुंबई/नागपूर.

आयुक्त, महिला व बाल विकास आयुक्तालय, महाराष्ट्र राज्य, पुणे.

सर्व जिल्हाधिकारी.

सर्व जिल्हा परिषदांचे मुख्य कार्यकारी अधिकारी.

सर्व जिल्हा महिला व बाल विकास अधिकारी

सह संचालक, लेखा व कोषागारे, संगणक कक्ष(२प्रती)नवीन प्रशासन भवन, ५वा मजला, मंत्रालय, मुंबई
अधिदान व लेखा अधिकारी, मुंबई.

निवासी लेखा परिक्षा अधिकारी, बांद्रा-कुर्ला कॉम्पलेक्स, बांद्रा (पूर्व) मुंबई

सर्व जिल्हा कोषाधिकारी,

वित्त विभाग (व्यय ६), अर्थसंकल्प-३ व अर्थसंकल्प-७, मंत्रालय, मुंबई.

सर्व अधिकारी, महिला व बाल विकास विभाग, मंत्रालय, मुंबई.

निवड नस्ती, का-२.